

महाराष्ट्र अभियांत्रिकी सेवा (गट-अ) मधील उप
अभियंता (यांत्रिकी) या पदावर सरळसेवेने नियुक्ती.

महाराष्ट्र शासन

जलसंपदा विभाग

शासन निर्णय क्र.नियुक्ती-२०१५/(४६/१५)भाग-१/आ(संनि)

मंत्रालय, मुंबई : ४०० ०३२.

दिनांक :- ०३ सप्टेंबर, २०१६

शासन निर्णय

महाराष्ट्र अभियांत्रिकी सेवा गट-अ परीक्षा-२०१३ अंतर्गत उप अभियंता (यांत्रिकी) गट-अ (राजपत्रित) या पदावर सरळसेवेने नेमणूकीसाठी २८ उमेदवारांची शिफारस करण्यात आली. सदर २८ उमेदवारांपैकी संदर्भाधीन दि.५.१२.२०१५ च्या शासन निर्णयान्वये २६ उमेदवारांना नियुक्ती देण्यात आली. त्यापैकी २३ उमेदवार पदस्थापनेच्या ठिकाणी रुजू झाले आहेत. त्यामुळे महाराष्ट्र लोकसेवा आयोगाच्या प्रतिक्षायादीतून गुणवत्तेनुसार ५ उमेदवार मागविण्यात आले. त्यानुषंगाने महाराष्ट्र लोकसेवा आयोग, मुंबई यांच्या दि.२७.४.२०१६ च्या पत्रान्वये उप अभियंता (यांत्रिकी) २०१५ मधील प्रतिक्षायादीतून गुणवत्तेनुसार ५ उमेदवारांची शिफारस केली. त्यापैकी सोबत जोडलेल्या परिशिष्ट-अ मधील ४ उमेदवारांची जलसंपदा विभागात ते रुजू होतील त्या दिनांकापासून त्यांच्या नावासमोर दर्शविलेल्या प्रवर्गामध्ये दोन वर्षांच्या परिविक्षाधीन कालावधीसाठी उप अभियंता (यांत्रिकी) म्हणून रु.१५६००-३९१०० व ग्रेड वेतन रु.५४००/- या वेतनश्रेणीत त्यांच्या नावासमोरील स्तंभ ६ मध्ये नमूद केलेल्या अनुक्रमे विभागात/ कार्यालयात नियुक्ती करण्यात येत आहे.

२. परिशिष्ट-अ मधील उमेदवारांना महाराष्ट्र शासकीय गट-अ व गट-ब (राजपत्रित व अराजपत्रित) पदावर सरळसेवेने व पदोन्नतीने नियुक्तीसाठी महसुली विभाग वाटप नियम २०१५ लागू राहिल. सदर उमेदवारांची महाराष्ट्र अभियांत्रिकी (यांत्रिकी), सेवा वर्ग-१ जलसंपदा विभागातील पदस्थापना ही अंतिम असून त्यात बदल होणार नाही.

३. सदर उमेदवारांची ज्येष्ठता शासन अधिसूचना सामान्य प्रशासन विभाग क्रमांक एसआरव्ही १०७६/१२, दि.२१.६.१९८२ अन्वये विनियमित केलेल्या महाराष्ट्र नागरी सेवा (ज्येष्ठतेचे विनियमन) नियम, १९८२ मधील तरतुदीनुसार महाराष्ट्र लोकसेवा आयोगाच्या गुणवत्ता क्रमांकानुसार निश्चित करण्यात येईल.

४. महाराष्ट्र अभियांत्रिकी (यांत्रिकी) सेवा वर्ग-१ गट-अ मधील उमेदवारांची नियुक्ती ही दोन वर्षांचा परिविक्षाकाळ समाधानकारकरित्या पूर्ण करण्याच्या व खालील विहित शर्तीच्या अधीन असेल.

अ) परिशिष्ट-अ मधील उमेदवारांनी खाली नमूद अटी व शर्तीच्या अधीन महाराष्ट्र शासनाच्या सेवेत सविस्तर नियुक्ती मिळण्यासाठी मुख्य अभियंता (यांत्रिकी), नाशिक यांच्याकडे हे आदेश निर्गमित झाल्याच्या दिनांकापासून १ महिन्याच्या आत प्रत्यक्ष संपर्क साधावा व सेवेत रुजू व्हावे.

ब) उमेदवारांनी नियुक्तीचे आदेश निर्गमित झाल्याच्या दिनांकापासून १ महिन्याच्या आत त्यांच्या नेमणूकीच्या ठिकाणी रुजू झाले पाहिजे. अन्यथा १ महिन्यानंतर सदर नियुक्तीचे आदेश आपोआप रद्द होतील. कार्यालय प्रमुखांनी १ महिन्यानंतर रुजू होणा-या अभियंत्यास रुजू करून घेवू नये.

क) विहित कालावधीत अपरिहार्य, उचित कारणास्तव त्यांना रुजू होण्यासाठी मुदतवाढ हवी असल्यास उमेदवारांनी सदर शासन निर्णय निर्गमित झाल्याच्या दिनांकापासून १ महिन्याच्या आत अर्ज सादर करावा. नियुक्तीच्या आदेशानुसार सेवेत १ महिन्याच्या आत रुजू न होणाऱ्या उमेदवारांना सेवा ज्येष्ठता गमवावी लागेल; त्यांची ज्येष्ठता ते ज्या दिनांकास शासन सेवेत रुजू होतील, त्या दिनांकास निश्चित करण्यात येईल. उचित कारणास्तव मुदतवाढ देण्याचा निर्णय शासनाचा राहील. विहित मुदतीत शासन सेवेत रुजू न होणाऱ्या उमेदवारांच्या नियुक्तीचे आदेश आपोआप रद्द होतील.

ड) संबंधित मुख्य अभियंता (यांत्रिकी) नाशिक यांना असे कळविण्यात येते की, उमेदवारांच्या नियुक्तीचे कार्यालय/पदस्थापना दर्शविलेल्या ठिकाणी पदस्थापनेचे सविस्तर आदेश उमेदवार रुजू झाल्याच्या दिनांकापासून ३ दिवसांत काढावेत व त्याबाबतचा अहवाल शासनास तात्काळ पाठविण्यात यावा. शासन आदेशात नमूद केल्यानुसार विभागीय संवर्ग वाटपाद्वारे मंजूर केलेल्या महसूली विभागात व पदस्थापनेच्या ठिकाणात कोणताही बदल करण्यात येवू नये अन्यथा संबंधितांविरुद्ध शिस्तभंग विषयक कार्यवाही करण्यात येईल. तसेच, सदर आदेशान्वये नियुक्ती दिलेल्या उमेदवारांना रुजू करून घेण्यापूर्वी त्यांची सर्व संबंधित मूळ कागदपत्रे तपासून रुजू करून घ्यावे.

५. परिशिष्ट-अ मधील उमेदवारांची सेवेत रुजू झाल्यानंतर सेवेचा राजीनामा देऊ इच्छित असल्यास, त्यांना शासन परिपत्रक सामान्य प्रशासन विभाग, क्रमांक एसआरव्ही १०९२/१०३३/ प्र.क्र.३३/९२/८, दिनांक २/१२/९७ मधील तरतूदीनुसार शासनाला किमान १ (एक) महिन्याची आगाऊ नोटीस किंवा एक महिन्याचे वेतन देणे आवश्यक राहिल. यासंदर्भातील राजीनामा स्विकारण्याचे अधिकार नियुक्ती प्राधिका-यास म्हणजेच सचिव, जलसंपदा विभाग, मंत्रालय यांना असतील. क्षेत्रिय कार्यालयांनी परस्पर प्रशिक्षणार्थ्यांचा राजीनामा स्विकृत करू नये किंवा मंजूर करू नये. मात्र, गैरशिस्त, सेवानियमांचा भंग इत्यादी कारणांसाठी एखाद्या उमेदवाराची सेवा समाप्त करण्यासाठी नोटीस देण्याचे बंधन शासनावर राहणार नाही.

६. आवश्यकता भासल्यास परिशिष्ट-अ व ब मधील उमेदवारांना भारताच्या संरक्षण सेवेतील पदावर किंवा भारताच्या संरक्षणाशी निगडित असलेल्या कुठल्याही पदावर देशात किंवा परदेशात प्रशिक्षणाचा कालावधी धरून चार वर्षांपेक्षा कमी नसणाऱ्या कालावधीसाठी भारत सरकार ठरविल त्या शर्तीवर सेवा करावी लागेल.

परंतु

(अ) त्यांच्या नियुक्तीनंतर १० वर्षांचा कालावधी संपल्यानंतर त्यांना अशी सेवा करावी लागणार नाही

किंवा

(ब) सर्वसाधारणपणे त्यांच्या वयाची ४० वर्षे पूर्ण झाल्यानंतर त्यांना अशी सेवा करावी लागणार नाही.

७. परिशिष्ट-अ मधील उमेदवारांनी हिन्दी व मराठी भाषा परीक्षा अगोदरच उत्तीर्ण केली नसेल किंवा भाषा परीक्षा उत्तीर्ण होण्यापासून सूट मिळाली नसेल तर यासंबंधी असलेल्या नियमानुसार भाषा परीक्षा उत्तीर्ण होणे आवश्यक आहे.

८. परिशिष्ट-अ मधील उमेदवारांनी शासनाने विहित केलेली संगणक परीक्षा अगोदरच उत्तीर्ण केली नसेल तर शासनाने विहित केलेली संगणक परीक्षा या संबंधी असलेल्या नियमानुसार उत्तीर्ण करावी लागेल.

९. महाराष्ट्र नागरी सेवा (वेतन) नियम १९८१ च्या नियम ३९(१) मधील पहिल्या परंतुकानुसार सदर उमेदवारांना परिवीक्षा काळात वार्षिक वेतनवाढ मिळेल.
१०. सदर उमेदवारांना परिवीक्षाकाळाच्या पहिल्या वर्षात शासन निर्णय, पाटबंधारे विभाग, क्र.जीएबी-१०८१/१४८/(९६८)/आ(६), दि.१३.४.१९८२ अनुसार व त्यानंतरच्या कालावधीत विहित नियमानुसार प्रवासभत्ता मिळेल.
११. परिशिष्ट-अ मधील उमेदवारांनी विहित विभागीय परीक्षा परिविक्षाधीन कालावधीमध्ये उत्तीर्ण होणे आवश्यक आहे. तसेच परिविक्षाधीन कालावधीमध्ये विभागीय परीक्षा उत्तीर्ण न झाल्यास किंवा कामाचा अपेक्षित दर्जा प्राप्त न केल्यास किंवा त्यांचे काम योग्य अथवा अनुरूप न आढळल्यास त्यांच्या सेवा कोणतीही पूर्व सूचना न देता रद्द करण्यात येतील.
१२. परिशिष्ट-अ मधील उमेदवार विहित कालाधीत हजर/रुजू न झाल्याबाबतचा अहवाल संबंधित मुख्य अभियंता/अधीक्षक अभियंता यांनी शासनाला पुढील कार्यवाहीसाठी सादर करावा.
१३. संबंधित मुख्य अभियंता/अधीक्षक अभियंता यांनी उमेदवार रुजू झाल्यानंतर त्यांची वैयक्तिक माहिती आवश्यक त्या प्रमाणपत्राच्या प्रतीसह (२ प्रती) शासन ज्ञापन, सामान्य प्रशासन विभाग, क्रमांक सीआरएफ १२६५/डी-१/२९/११/६५ अनुसार शासनास पाठवावी. तसेच फॉर्म क्रमांक पार्ट एफजीईएन २५४/(सी)(आऊटर कव्हर) मध्येही दोन प्रतीत माहिती शासनास पाठवावी.
१४. परिशिष्ट-अ मधील उमेदवार ज्या दिवशी रुजू होतील त्या दिवसापासून नियमाप्रमाणे त्यांचे गोपनीय अहवाल लिहिण्यात यावेत व बदली झाल्यास ते संबंधित अधिकाऱ्याकडे पाठवून विभाग प्रमुखांनी याबाबत संबंधित मुख्य अभियंता / अधीक्षक अभियंता व शासनास कळवावे.
१५. परिशिष्ट-अ मधील उमेदवार जर सध्या जलसंपदा विभाग अथवा शासनाच्या इतर विभागात काम करीत असतील तर संबंधित नियंत्रक अधिकाऱ्यांनी त्यांना नेमणूकीचे ठिकाणी हजर होण्याच्या दृष्टीने सदर सेवेतून कार्यमुक्त झाल्याचे लेखी पत्र संबंधित मुख्य अभियंता/अधीक्षक अभियंता किंवा कार्यालय प्रमुख यांना सादर केल्याशिवाय त्यांना रुजू करून घेता येणार नाही.

१६. वित्त विभाग, शासन निर्णय क्र.अंनियो १००५/१२६/सेवा-४, दि.३१/१०/२००५ अन्वये उमेदवारांना नविन परिभाषित अंशदान निवृत्तीवेतन योजना लागू ठरेल, भविष्य निर्वाह निधी योजना त्यांना लागू होणार नाही. मात्र उपरोक्त उमेदवारांपैकी जे शासकीय कर्मचारी १ नोव्हेंबर २००५ पूर्वी शासन सेवेत निवृत्तीवेतनाह आस्थापनेवर कार्यरत असतील त्यांना शासन परिपत्रक वित्त विभाग क्र.अंनियो १००६/८७/सेवा-४, दि.१२ जानेवारी २००७ मध्ये नमूद केलेल्या अटीच्या पूर्ततेच्या अधीन राहून महाराष्ट्र नागरीसेवा (निवृत्ती वेतन) नियम १९८२ व सर्वसाधारण भविष्य निर्वाह निधी योजना लागू राहिल.

१७. वरीलपैकी जे उमेदवार सेवेत हजर होतील त्यांचे बाबतचा एकत्रित अहवाल तसेच जे हजर होणार नाहीत त्यांचा गोषवारा एकत्रितरीत्या मुख्य अभियंता (यांत्रिकी) नाशिक यांनी तात्काळ शासनास सादर करावा.

१८. विशिष्ट ठिकाणी पदस्थापना/बदली/नियुक्ती मिळविण्यासाठी खासदार/आमदार/लोकप्रतिनिधी/ खाजगी व्यक्ती किंवा संघटना यांचे मार्फत दडपण/दबाव आणण्याचा प्रयत्न केल्यास संबंधित उमेदवारांविरुद्ध महाराष्ट्र नागरी सेवा (शिस्त व अपिल) नियम, १९७९ मधील तरतुदीनुसार शिस्तभंग विषयक कारवाई करण्यात येईल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०९०३११२३४३५१२७ असा आहे. हा शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(विनायक लवटे)

सोबत : परिशिष्ट अ

अवर सचिव, महाराष्ट्र शासन

प्रति,

१. प्रधान सचिव (जलसंपदा), जलसंपदा विभाग, मंत्रालय, मुंबई.
२. सचिव (जसंव्य व लाक्षेवि), जलसंपदा विभाग, मंत्रालय, मुंबई.

३. सचिव, महाराष्ट्र लोकसेवा आयोग, मुंबई (पत्राने).
४. महासंचालक, मेरी, नाशिक.
५. मुख्य अभियंता (द. व प्र.) व सह सचिव, जलसंपदा विभाग, मंत्रालय, मुंबई.
६. मुख्य अभियंता (यांत्रिकी), जलसंपदा विभाग, नाशिक. (५ प्रती).
७. सर्व अधिक्षक अभियंता (यांत्रिकी) मंडळ.
८. संचालक, लेखा व कोषागार, महाराष्ट्र राज्य, मुंबई.
९. महालेखापाल-१/२, लेखा व अनुज्ञेयता, महाराष्ट्र राज्य, मुंबई / नागपूर.
१०. महालेखापाल-१/२, लेखा परिक्षा, महाराष्ट्र राज्य, मुंबई / नागपूर.
११. मा. मंत्री (जलसंपदा) यांचे खाजगी सचिव.
१२. मा. राज्यमंत्री (जलसंपदा) यांचे खाजगी सचिव.
१३. सह सचिव (सेवा), उप सचिव (प्रशासन), जलसंपदा विभाग, मंत्रालय, मुंबई.
१४. कार्यासने आ (वर्ग-१) / आ (वर्ग-२) / आ (शा.अ.) / आ (यांत्रिकी) / गोपनीय (२ प्रतीसह), जलसंपदा विभाग, मंत्रालय, मुंबई.
१५. संबंधित उमेदवार (नोंदणीकृत डाकेने).
१६. आ (संनि) कार्यासन संग्रहार्थ.

परिशिष्ट - अ

अ. क्र.	नाव	जात प्रवर्ग	नियुक्ती चा प्रवर्ग	विभागाने वाटप केलेला महसूली संवर्ग	नियुक्तीसाठी पदस्थापनेचे ठिकाण	मलोआ गुणवत्ता क्र.
१	२	३	४	५	६	७
१	श्री. पस्तापुरे रवी वैजनाथ	खुला	खुला	नागपूर	मुख्य अभियंता (यांत्रिकी) नाशिक अंतर्गत नागपूर महसूल विभागात रिक्त पदी	श्री.संदेश निरखे यांच्या नंतर व श्री. श्रीपाद सुतार यांच्या आधी राहील
२	श्री. बिरादर योगेश सुभाष	खुला	खुला	औरंगाबाद	मुख्य अभियंता (यांत्रिकी) नाशिक अंतर्गत औरंगाबाद महसूल विभागात रिक्त पदी	श्री.संदेश निरखे यांच्या नंतर व श्री. श्रीपाद सुतार यांच्या आधी राहील
३	श्री. कानडे सुहास माधवराव	खुला	खुला	पुणे	मुख्य अभियंता (यांत्रिकी) नाशिक अंतर्गत पुणे महसूल विभागात रिक्त पदी	श्री. श्रीपाद सुतार यांच्या नंतर व श्री. संदीप पैठणे यांच्या आधी राहील
४	श्री. डहाळे बालाजी नामदेव	भ.ज.(ब)	भ.ज.(ब)	पुणे	मुख्य अभियंता (यांत्रिकी) नाशिक अंतर्गत पुणे महसूल विभागात रिक्त पदी	श्रीमती योगीनी पवार यांच्या नंतर

(विनायक लवटे)

अवर सचिव, महाराष्ट्र शासन